

॥ श्रीश्रीगौरहः रर्जयति ॥

गौडीयग्रन्थगौरवः—

प्रकाशितग्रन्थसंख्या—१११

( लघु )

# श्रीश्रीनारायणभट्टचरितामृतम्

तदनुगतेन केनचित् विरचितम्

त—२०२०

म्— २५ नये पैसे

प्रकाशकः व मुद्रकः—

कृष्णदासबाबा

गौरहरिप्रेस, कुसुमसरोवर



श्रीकृष्णः कमलायतेक्षण इहामुत्र प्रियानन्ददः  
 मेघश्यामवपुः स्वभक्तसुमुखो राधापतिः सुन्दरः ।  
 केयूरावृतकर्णशोभितमुखः पीताम्बरो वेणुभृत्  
 वर्हापीडधरो ब्रजेशतनयः कुर्याच्छ्रमभ्रं शिवः ॥१॥  
 आनन्दरूपो ब्रजभूमिदेवः सदा बिहारी ब्रजबल्लवीषु ।  
 प्रेयः प्रियाप्राणधरः प्रशंशी कुर्याच्छ्रमभ्रं शिव एष कृष्णः ॥२॥  
 श्रीमन्नारायणभट्टगोस्वामिने नमो नमः श्रीरेवतीरमणो  
 जयतितराम् ।

## अथ नारायणभट्टचरितामृतम्

रेवत्या सहितं देवं बलरूपगुणान्वितम् ।  
 भक्तपालं शरण्यं च नमामि श्रीहलायुधम् ॥१॥  
 श्रीमदक्षिणदिक्षु निवृतिवरे तैलङ्गसंज्ञान्विते  
 गोदानोरवहातटे शुभकरी पूः पुष्कली राजते ।  
 तस्यां शास्त्रविशारदो द्विजमुखः श्रीभैरवो दीक्षितः  
 प्रोवासाश्चुतिशास्त्रधर्मनिरतः श्रीरंगनाथस्ततः ॥  
 श्रीरंगनाथादजनीह भास्करो  
 भाष्यं स निर्माय दिवाकरो परः ।  
 श्रीकृष्णाज्ञया द्वौ प्रवरौ सुतौ ततः  
 विद्यार्णवौ वैष्णवधर्मवृत्ती ॥२॥  
 नारायणो लघुपुत्रः गोपालश्च बृहत्सुतः ।  
 आयुष्मान्वरजो विप्रः गुणैर्वृद्धो महासुधी ॥३॥  
 यदा पंचमाब्दे मुकुन्दं ददर्श  
 इदं वक्ष्यमाणं वदं तं वचो हि ।  
 ऋषिर्नारदोऽसि प्रजातो मनस्वी  
 ममाज्ञां कुरुष्व ब्रजस्फुत्तये त्वम् ॥४॥

आज्ञापतः प्रभुणेति भो मुनिवर त्वं याहि नंदब्रजं  
 रासोन्लासविलासधामसहितं प्रामादिमुद्दीपय ।  
 उच्छिन्नं बहुकालकर्मवसतः स्थानं मदीयं निजं  
 श्रीवाराहपुराणोक्तबहुमतमालोक्य सर्व्वं कुरु ॥५॥

वृन्दाबनगतं त्वाहं पुनर्दास्यामि दर्शनं ।  
 कामगोपालंमूर्त्या सुकृतार्थस्त्वं भविष्यसि ॥६॥

इत्याज्ञां प्रणिधाय चात्मसदनात्काशीपुरीमागतः  
 तत्राधीत्य समस्तशास्त्रपटलं सर्वाञ्जनान्रंजयन् ।  
 ध्यायन्कृष्णपदाम्बुजं हरिकथां गायन् विवेश ब्रजं  
 तत्र श्रीमथुरा सुरेश्वरजनिस्तस्यामुवास द्विजः ॥७॥

तत्रत्या ब्रजवासिनो बुधजनाः सेवां परांचक्रिरे  
 तेनासौ मथुरास्थ इत्यपि पदं लेभे परं सुन्दरं ।  
 पंचाशत्प्रमितान्द्वयाधिकतरां ग्रन्थान्मुदा निर्ममे  
 ते सर्वे विदुषां सभासु नितरां प्रपाठ्यमानाः सदा ॥८॥

वृन्दाबने पुन्यलताद्रुमाश्रये मनोहरे कृष्णविलासभूमौ  
 कलिन्दजावारितरङ्गचर्चिचते विराजते मन्मथमोहनः स्वयम् ॥९॥

तन्मन्दिरे भट्टनारायणो गतः तद्दर्शनोत्कण्ठ्यमाना मनस्वी ।  
 स्मरन्मुदा कृष्णानचः पुरेरितं उवाच मे दर्शय दर्शनं प्रभो ॥१०॥

तदा कृष्णदासो बभाषे बचोदः

अरे बालक त्वं हठं मा कुरुष्व ।

महाराजभोगनीराजनान्ते

न कस्यापि दर्शो भवेदन्यकाले ॥११॥

इत्युक्त्वा कृष्णदासस्तु पाकशालां गतोऽभवत् ।

ततो नारायणो भट्टो पश्चात्तापं महद्गतः ॥१२॥

अश्रुधारां मुमोचाथ भूयो भूयो रुरोद ह ।

ईश्वरोऽप्यनृतं बक्ति मनुष्याणां तु का कथा ॥१३॥

एवं बिलपतस्तस्य कपाटं मन्दिरस्य वै ।  
स्वयं व्यवर्जितो काले सर्वेषां पश्यतां नृणाम् ॥१४॥  
ततः श्रीकृष्णमूर्तिस्तु स्वर्णसिंहासनादधः ।  
आगत्य दर्शनं दत्त्वा उत्तमांगे दधत्करम् ॥१५॥  
गौडेश्वरः श्रीयुतकृष्णदासः श्रुत्वा चरित्रं बहिरागतोऽसौ ।  
कस्त्वं महाभाग कृतार्थ एव तथापि वृत्तं कथनीयमाशु ॥१६॥  
पश्चादात्मवृत्तान्तं तु कथयामास पूर्वतः ।  
ब्रह्मचारिसखा भूत्वा उच्चप्रामाभिधं गतः ॥१७॥  
देहकुण्डमपि पापकृन्तनं चिक्कणीबरशिला च राजते ।  
रासमण्डलमुदारमद्भुतं यत्र कूपमधिकं सखीकृतम् ॥१८॥  
यानि स्थितानि भगवच्चरणादिचिन्हा-  
न्याधिभितानि सदनानि च मण्डलानि ।  
श्रीब्रजनाभकृतमूर्तिकदम्बकानि  
कृत्स्नानि तानि स सुधोः प्रकटीचकार ॥१९॥  
विष्णोश्च मूर्तिः शिवलिंगकानि रासोत्सवान् सविलासयुतान् ।  
दानस्य लीलां अथ मानलीलां श्रीबाललीलां पुनरुद्धाराम् ॥२०॥  
एवं निवसतस्तस्य स्वप्नकाले महाप्रभुः ।  
आत्मानं दर्शयामास बक्षमाणं बचो वदन् ॥२१॥  
मदीयमहामूर्तिरस्त्यत्र साधो  
शिलापृष्ठिरत्याद्भुता गौरवर्णा ।  
अधो हिंसबृक्षस्य भूमौ प्रबिष्टा  
महाशेषमूर्द्धा हि कंजप्रदेशा ॥२२॥  
शुभा रेवतीसंयुतारिष्टहन्त्री  
फणैः सप्त सप्त प्रमाणैर्प्रदिष्टा ।  
त्वमाशु क्षितौ तां प्रसिद्धां कुरुष्व  
सदा त्वत्कुले शं विधास्यत्यमोघम् ॥२३॥

सुस्वप्नं पश्यतस्तस्य मनः संभ्रमतां ययौ ।

कथं निस्तारयामीमां बहुविस्तारशंकया ॥२४॥

तदैवाभून्नभोबाणी शंकां मा कुरु सुव्रत ।

स पादहस्तप्रमिता मूर्तिः सैव भविष्यति ॥२५॥

एवमुक्तो भगवता नारायणः बृहद्गुणः ।

वासुदेवं हृदि ध्यात्वा घरां शुद्धामचीखनत् ॥२६॥

हस्त सप्त मिता भूमिः खनिता सा यदा भवत् ।

मूर्तिं ददर्श स मुनिर्माधुर्यादिगुणान्विताम् ॥२७॥

मूर्तिनिष्कासनं कृत्वा स्वकुट्यां स्थापयन्मुनिः ।

सुलग्ने सुदिने प्राप्ते वेदवेदान्तपारगैः ॥२८॥

दक्षैः मन्त्रकोविदैश्च निस्पृहैरनलोलुपैः ।

ब्राह्मणैर्वेदमन्त्रेणाभिषेचनमकारयत् ॥२९॥

मुनिचरितं श्रुतिविषये श्रुत्वा दिल्लीपतिः शुभं नितरां ।

हयगजशिविकारूढः सामात्योऽकञ्चरः प्राप ॥२९॥

करकमले खलु बध्वा स्थित्वा श्रोमन्मुनेः मुदा पुरतः ।

आज्ञां देहि यदिच्छसि सोऽहं ते पूरयिष्यामीच्छित्तं ॥३१॥

मम बांछांकुरो नास्ति धनादिषु महामते ।

कृष्णपादाब्जसेवायां बांछा मे नान्यबस्तुषु ॥३२॥

इत्युक्तो नृपतिः प्रसन्नहृदयः सर्वाधिपः सर्वदः

स्वामात्ये दृशमर्पयन् जनसभामध्ये स्थितः प्रेमतः ।

राजंष्टोडरमल्ल मन्दिरबरं कुर्वित्युवाच त्वरं

तन्निर्वाहकरं परं बहुधनं देयं त्वयाज्ञा मम ॥३३॥

इत्युक्त्वा नृपतिस्तदा कृपणावहासोऽस्म्यहं ते मुने

आज्ञां देहि त्वमद्य बाञ्छितमपि कुर्वित्युवाच स्वयम् ।

भो त्वाहृक् न मया निरीक्षित अहो स्वात्मानन्दः शास्त्रवित्

त्वं साक्षाद्भगवान् नृषिः समभवत्कृष्णाज्ञया भूतले ॥३४॥

तेनाज्ञप्तोऽकञ्चरोऽसौ गतो दिल्लीं महायशा ।  
 राजा टोडरमल्लस्तु कारयामास मन्दिरम् ॥३५॥  
 एकाप्सरा शापवशाद्विवि च्युता पुनर्व्रजे गुर्जरगेहजाता ।  
 कत्त् परं सेवनमत्युदारा नारायणस्याश्रममाजगाम ॥३६॥  
 दृष्ट्वा तं मुनिशादूर्दुलं प्रणम्याह पुनः पुनः ।  
 मन्त्रं देहि महाराज सर्वकामफलप्रदम् ॥३७॥  
 अद्य प्रभृति भो स्वामिन्भविष्यन्ति प्रजा मम ।  
 ते सर्वे तव शिष्यत्वमाप्स्यन्ति यदि मत्पराः ॥३८॥  
 दधिदुग्धादिभिः सेवां करिष्यन्ति सदैव हि ।  
 इति प्रसाद्य तमलं मन्त्रं लेभे च वैष्णवम् ॥३९॥  
 एकदावस्थितं मौनमास्थितं मुनिसत्तमं ।  
 प्रणम्याह कथं स्वामिन् उदासीनतया स्थितः ॥४०॥  
 तथेत्युक्तो तदा प्राह कृपयाप्सरसं मुनिः ।  
 संकेतस्थलमत्राभिविस्मृतं ह्युत्तमं मया ॥४१॥  
 तदा तु विस्मृता प्राह जानामि तमहं विभो ।  
 गच्छ गच्छ मया साकमहो वच्मि तवाग्रतः ॥४२॥  
 तथा साद्धं ततो गत्वा दृष्ट्वा तं तन्निवेदितम् ।  
 श्रीमन्नारायणो भट्टस्तथैवामुं समुद्धरत् ॥४३॥  
 एकोऽनपत्योऽपि महादरिद्री जात्याग्रजो वैश्य इति प्रसिद्धः ।  
 स लालदासो भगवत्प्रियस्य नारायणस्याश्रममाजगाम ॥४४॥  
 बध्वा करे तत्पुरतः स्थितोऽह्यसौ  
 प्रणम्य न्यामंत्र्य मुनिं पुनः पुनः ।  
 प्रदेहि मन्त्रं मम वाञ्छितार्थदं  
 दासोऽस्म्यहं ते मुनिवर्य्य साम्प्रतम् ॥४५॥  
 ततः प्रसन्नहृदयः मन्त्रं दत्वा महाप्रभुः ।  
 बरं च प्रददौ तस्मै परं सन्ततिदायकम् ॥४६॥

अद्यापि वर्त्तते तत्र तद्वंशो बहुबिस्तरात् ।  
 कृष्णाक्रीडे ब्रजेऽन्यत्र गुरुभक्तिपरायणः ॥४७॥  
 कश्चिद्विजबरो धीमान् भट्टशिष्योऽभवत्तदा ।  
 वृषभानुपुरेऽद्यापि संततेस्तस्य विस्तरः ॥४८॥  
 तस्मै गुरुः प्रददौ कृपया निजां स्वां  
 मूर्तिश्रियंस्तु नितरां वृषभानुजायाः ।  
 तां प्राप्य स द्विजबरो परदेवतां वै  
 मन्ये कृतार्थतममात्मनि देहबन्धम् ॥४९॥  
 तदा प्रभृति विप्रोऽसौ गुरुणा करुणात्मना ।  
 दत्तं स्वामिपदं प्राप्य तत्सेवनरतोऽभवत् ॥५०॥  
 नारायणाभिधस्यास्य द्विजस्य सदृशो भुवि ।  
 प्रेमी गुरौ प्रीतिमांश्च न भूतो न भविष्यति ॥५१॥  
 राधाकृपाकटाक्षेण श्रीगुरौ चातिभक्तितः ।  
 तद्वंशोऽद्यापि नितरां वर्त्तते सर्वतोपरि ॥५२॥  
 पुनरेको द्विजः प्राप्तो भट्टनारायणाश्रमम् ।  
 मन्त्रं गृहीत्वा तं प्राह आज्ञां देहि मम प्रभो ॥५३॥  
 प्रसन्नो भगवानाह मद्भुक्तं कुरु पुत्रक ! ।  
 राधाकृष्णविहाराणि त्वया कार्याणि निश्चितं ॥५४॥  
 इत्युक्त्वा मुकुटं दत्त्वा करल्लपुरबामिनम् ।  
 कृष्णालीलाविहाराणि कारयामास वै मुनिः ॥५५॥  
 अद्यापि ब्रजभूमौ ते गुरोः स्वामिपदं गताः ।  
 तद्वंश्यास्तत्र स्थानेषु कृष्णालोलाः रचन्ति वै ॥५६॥  
 ताः संप्रवीक्ष्य दिवि देवगणार्थसिद्धाः  
 गन्धर्व्वकिन्नरगणास्सुबिमानसंस्थाः ।  
 हर्षं गताश्च मुनयो भुवि मानवाद्याः  
 मुञ्चन्ति गद्गदगिरस्सुमनोऽश्रुधाराः ॥५६॥



एकदा श्रीमदाचारी स्वेष्टदेवाप्रतः स्थितः ।  
 तदैवागतवानेकः वाढोढाभिधसंज्ञितः ॥५८॥  
 बध्वा करपुटे शिष्योऽभवद्दासः नारायणः ।  
 गुरुसेवारतो नित्यं गुरावेवतु वस्तुदृक् ॥५९॥  
 गुरुसेवाप्रभावेण तस्यासन् चतुराश्रमाः ।  
 तेष्वद्यापि वसंतो वै साधवः कृष्णतत्पराः ॥६०॥

जयं कुर्वन्ति तस्य वै माध्वचारिमतानुगाः ।  
 तेषां दर्शनमात्रेण शुद्धो भवति मानवः ॥६१॥  
 तदैव द्वादश मिताः शिष्याः जाताः महात्मनः ।  
 ब्राह्मणाः परमस्निग्धाः यत्र कुत्र निवासिनः ॥ ६२

अष्टौ स्वामिपदं प्राप्ता श्रीगुरोः कृपया पुनः ।  
 शेषाः मिश्रपदं याता एको दासपदं गतः ॥ ६३  
 श्रीमत्स्वेष्टगुरोः कृपामधिगता शीलादिसंभूषिता  
 शास्त्रभ्यासरतास्सदैवबिमला आज्ञानुकूला गुरोः ।  
 तेषां दर्शनतो भवन्सुकृतिनोऽनेका कृतार्थीकृताः  
 श्रीनारायणभट्टदेवकृपया सर्वे महत्त्वं गताः ॥६४॥

तेषां संततिबिस्तारो वत्त तेऽद्यापि भूतले ।  
 तद्दशशिष्यास्ते सन्ति सर्वे विद्योपजीविनः ॥६५॥  
 राजासीद्राष्ट्रदेशे तु दुर्गे वै पिचुमंदके ।  
 साधुसेवी सदाचारी सद्बुद्धिस्सत्यतत्परः ॥६६॥

चह्वान संज्ञकानां च क्षत्रियाणां तु पीठभृत् ।  
 स्वधर्मनिरतो राजा स्वप्रजापालने रतः ॥६७॥  
 तस्य राज्ये प्रजाः सर्वा अभ्यनन्दन्सदैव हि ।  
 परं तु सोऽनपत्योभूत् केनचित्कर्मणा नृपः ॥६८॥  
 उपायैर्बहुभिः राजा न लेभे स्वप्रजां यदा ।  
 प्रजाशयान्निवृत्तोऽभूत्तदा नृपतिसत्तमः ॥६९॥

अथैकदा नृपाग्रे तु साधुरेकः समागतः ।  
 उवाच नृपमासीनं मन्त्रिभिः परिवारतः ॥७०॥  
 राजंस्त्वां लक्ष्येऽहं वै उदासीनतया स्थितं ।  
 बद्ध मे राजशाहूँ ल स्वस्य दुःखस्य कारणम् ॥७१॥  
 तदा तु नृपतिः प्राह सुखं सर्वं ममेप्सितम् ।  
 परं तु सन्ततिर्नास्ति तदुपायं बद्धस्व मे ॥७२॥  
 नृपवाक्यं ततः श्रुत्वा साधुः प्रोवाच सादरम् ।  
 अधुना त्वं ब्रजे गच्छ भट्टनारायणाश्रमम् ॥७३॥  
 तं गत्वा मुनिशाहूँ लं शिरसान्म्य पादयोः ।  
 स्ववृत्तं पुनरावेदय कृतार्थस्त्वं भविष्यसि ॥७४॥  
 इतीरितं साधुवरेण राजा श्रुत्वा तदन्तः पुरमाजगाम ।  
 राज्यै तु सर्वं कथयाम्बभूव निशम्य सा हृष्टतरा बभूव ॥७५॥  
 पत्न्याभिप्रायमानीय स राजा बहिरागतः ।  
 पीठे स्थित्वा स्वमन्त्रिभ्य आज्ञामेतां ददौ नृपः ॥७६॥  
 परश्वोऽहनि भो मन्त्रिन् गमिष्यामः ब्रजं वयम् ।  
 इति मन्त्रिवरं प्रोच्य सैनियानाञ्जयत्प्रभुः ॥७७॥  
 द्विजानाहूय धर्मज्ञो तदाज्ञां प्राप्य भूपतिः ।  
 सुमुहूर्त्तं ब्रजे गन्तुं प्रस्थानमकरोन्नृपः ॥७८॥  
 गजं समारूहद्राजा सभायुर्यो मोदमास्थितः ।  
 द्विजान्संपूज्य विधिबत्स्वसैन्यपरिवारतः ॥७९॥  
 त्रिदिनाभ्यन्तरे राजा ब्रजमागतवान् त्वरं ।  
 उच्चप्रागे शीरपाणिमन्दिरं च ददर्श ह ॥८०॥  
 दृष्ट्वा संकर्षणं देवं निवेदयोपायनं बहु ।  
 चतुः प्रदक्षिणं कृत्वा ननाम सिरसा भुवि ॥८१॥  
 तत्रैव प्रार्थि संबध्वा पत्न्या सह महामतिः ।  
 मुनेः संदर्शनार्थाय तदन्तिकमथागमत् ॥८२॥

दृष्ट्वा मुनीशं निजलाभपूर्ण—

मतीब हर्षं समबाप राजा ।

पादौ गृहीत्वा पुनरित्युवाच

प्रदेहि मे बाञ्छितदं सुमन्त्रम् ॥८३॥

मुनीशोऽपि तदा ज्ञात्वा पुत्रकामोऽयमागतः ।

तमुवाच क्षणं ध्यात्वा स्वेष्टदेवं हि हृद्गतम् ॥८४॥

राजंस्त्वं पुत्रकामोऽसि मत्सान्निध्यं त्वमागतः ।

गृहाण मन्त्रं सुखदं पुत्रस्ते संभविष्यति ॥८५॥

इत्युक्त्वान्तिकमाहूय राजानं भक्तवत्सलः ।

गोपालमन्त्रं प्रददौ श्रुतौ दक्षिणके शुभे ॥८६॥

राजा तमर्हयांचक्रे पादचर्चाचमनादिभिः ।

भवत्कृपा-कटाक्षेण सफलो मे मनोरथः ॥८७॥

अदद्य मे सफलं जन्म भवद्भिः पावितं कुलं ।

आज्ञां देहि महाराज स्वदेशं प्रव्रजाभ्यहम् ॥८८॥

तेनाज्ञप्तस्तदा राजा आजगाम पुरं स्ककम् ।

द्विमासाभ्यन्तरे राज्ञी कुमारं शुश्रूवे शुभम् ॥८९॥

अदद्यापि बर्त्तते तस्य वंशो वै बहुविस्तृतः ।

वैष्णवो गुरुभक्तश्च श्रेष्ठमार्गं रतस्सदा ॥९०॥

तत्पीठेऽदद्यापि नाम्नैव भीमसिंहो बिराजते ।

धार्मिकः सत्यबक्ता च तदैवाभून्नुपोऽन्येऽपि ॥९१॥

शिष्यो वै पट्टनाधिपो परोऽपि नृपतिश्चासीत् ।

एवं बहवो शिष्याश्च प्रशिष्याः वै मुनेरासन् ॥९२॥

एकदा द्विजवरः सुजितात्मा स्वेष्टदेवं करुणामृतपुष्टः ।

प्राप्तवानपि विचारमशेषेणात्मना हृदि विचिन्तयतीत्यम् ॥९३॥

न निर्वहति श्रीपूजा राजसी स्वेष्टदैविकी ।

कथं कार्या मया त्वदद्य विना वंशपरम्पराम् ॥९४॥

गत्वा स्वदेश वपासस्व षोडश

सुज्ञातिकन्यां समुवाह मन्त्रतः ।

तस्यां स्वयं कृष्णकृपाबलान्वितो

ह्युत्पादयामास सुतं गुणाकरम् ॥६५॥

ततोप मम पृथ्वीगते

दृष्टे तीर्थान्यायतानि च ।

प्रदक्षिणां कृता शीघ्रं पुनः

गत्वा स्वदेशे वयसि षोडशः ॥६६॥

आर्यपुत्रमृते कोऽपि स्वेष्टदेवाच्च ने पुनः ।

मम सिंहासने स्थातुमन्यो नार्हति निश्चितम् ॥६६॥

इति निश्चीय मनसा स्वेष्टदेवाप्रतः स्थितः ।

स्वबिचारितमावेद्य तदाज्ञामाप्तवान्मुनिः ॥६७॥

दामोदराख्यं नवकञ्जलोचनं प्रलम्बबाहुं नरलोकसुन्दरम् ।

समस्तशास्त्रार्थबिलोडने रतमालिख्य पत्रं मुनिराजुहाव तम् ॥६८॥

तत्पत्रमालोच्य मुनीशप्रेरितं

गोपालसूनुः पितरं समर्प्य च ।

तदाज्ञया श्रेष्ठमतिः पितुः पुरात्

प्रस्थानमाशु स्वव्रजे तदाऽकरोत् ॥१००॥

बहुदेशान्समुल्लंघ्य रथेनानिलरंहसा ।

लघुनैव हि कालेन स्वदेशाद्ब्रजमागतः ॥१०१॥

दृष्ट्वा दामोदरं देवं सर्वे ते ब्रजवासिनः ।

पुष्पोपहारैः संपूज्य मार्गं हर्षमुपागमन् ॥१०२॥

तत्रोच्चग्राममागत्य श्रीमद्बृहन्नारायणम् ।

शिरसा बन्द्याञ्चक्रे पितृव्यसन्मुखे स्थितः ॥१०३॥

दृष्ट्वा मुनीशोऽपि तदार्यपुत्रं

गुणान्वितं षोडशवार्षिकं बरम् ।

अतीबर्हषं समुपागतोऽसौ

तं स्वांक आरोप्य शिरस्यधात्करम् ॥१०४॥

ममाज्ञा पालिता पुत्र ! सुपुत्रेण त्वया यथा ।

पुनर्ददाम्यहं त्वाद्य तामाज्ञां कुरु सुव्रत ॥१०५॥

बिबाहं कुरु शीघ्रं त्वं देशं गत्वा महामते ।

पुनरागत्य पीठस्थो स्वेष्टसेवारतो भव ॥१०६॥

आज्ञप्तो मुनिनैवमाशु सदनं प्रागात्स्वपित्रोस्तदा ।

कृत्वोद्वाहमथ त्वरं हि विधिना दामोदराख्यः स्वयम् ॥१०७॥

पृष्टो स्वं पितरं च मातर मपि वृद्धान्नमस्कृत्य च ।

तत्पश्चात्पुनरागतो ब्रजभुवि श्रीमन्मुनेरन्तिकम् ॥१०८॥

ननाम मुनिपादाब्जं शिरसा पतितो भुवि ।

सभार्यो तमुवाचाथ आज्ञां देहि मम प्रभो ॥१०९॥

ऋषिस्तमाह भो बत्स त्वया मे पालितो बचः ।

अद्य त्वं पीठमातिष्ठ मदीयं कृपयाददं ॥११०॥

शुभे मुहूर्त्तं शुभयोगयोगे

ज्योतिर्विदां श्रेष्ठतमे प्रसिद्धे ।

भाद्रे सितैकादशि जीवसंयुते

पीठाभिषेकं समकारयन्मुनिः ॥१११॥

तदा महोत्सवो नृणां ब्रजे भवदहर्निशं ।

शंखभेरीमृदङ्गाणां स शब्दस्तुमुलोभवत् ॥११२॥

मुनिशिष्यप्रशिष्याद्या सर्वे बलिमुपाहरन् ।

गोपीनां गीतशब्दानामभूच्छब्दो महोत्सवे ॥११३॥

संकर्षणाग्रे तं बालं नीत्वा शीघ्रं महामुनिः ।

नमयित्वा च साष्टांगं स्वयं हि प्रणनाम सः ॥११४॥

ध्यानं कृत्वा क्षणाद्धे तु स्तुत्वा संस्तबनैः पुनः ।

बध्वांजलिरूपामञ्ज्य इदं प्रार्थितवानसौ ॥११५॥

श्रीरेवतीरमण एष कृपाकटाक्ष-  
 व्याक्षेपणेन त्वयकानिशमेव रक्ष ।  
 त्वत्सेवनार्थमिह चागतवान्स्वदेशा-  
 द्वालोलोऽयमदद्य भवता दययाभिपाल्यः ॥११६॥  
 इत्युक्त्वा चरणौ स्पृष्ट्वा प्रणम्य च पुनः पुनः ।  
 स्वाभिप्रायं निवेदयाशु सिद्धार्थोऽहमन्यत ॥११७॥  
 भाद्रे मासि सिते पक्षे द्वादश्यां सौम्यवासरे ।  
 श्रीमन्नारायणो भट्टः विष्णुलोकं गतोऽभवत् ॥११८॥  
 यो वै गर्भगताय भक्तमणये प्रल्हादनाम्नेऽपि च  
 ज्ञानं भक्तिविधायकं हरिपरं प्रादात्सुदृढं मुदा ।  
 येनौत्तानपदि ध्रुवाय नितरां भक्तिर्दृढा तानि सत्  
 सोऽयं भट्टनारायणः प्रकटितः कृष्णाज्ञया भूतले ॥११९॥  
 य इदं पठते लोके चरित्रं परमाद्भुतं ।  
 वैष्णवः सत्यवक्ता च तस्य लक्ष्मी सदा स्थिता ॥१२०॥  
 इति श्रीमन्नारायणभट्टगोस्वामिनो दक्षिणदेशा-  
 द्ब्रजागमनं तच्चरितं च पूर्त्तिमगात् ।  
 सं० १६२८ नीमराणामध्ये कीनी नकल ॥

